

اسلام اور مستشرقین

فرمانِ باری تعالیٰ ہے :

﴿ إِنَّ الدِّينَ عِنْدَ اللَّهِ الْإِسْلَامَ وَمَا اخْتَلَفَ الَّذِينَ أُوْتُوا الْكِتَابَ إِلَّا مِنْ بَعْدِ مَا جَاءَهُمْ أَلْوَمٌ بَيْنَهُمْ وَمَنْ يَكْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ ﴾
--- (سورہ آل عمران : ۱۹)

”دین تو اللہ کے نزدیک اسلام ہے اور اہل کتاب (یہود و نصاریٰ) نے جو (اس دین سے) اختلاف کیا، تو علم حاصل ہونے کے بعد (صرف) آپس کی ضد سے اور جو شخص اللہ کی آیتوں کو نہ مانے تو اللہ جلد حساب لینے والا (اور سزا دینے والا) ہے“

”اسلام اور مستشرقین“ سے مضمون میں نے اپنے گذشتہ مقالہ میں (جو اپریل ۱۹۹۳ء میں شائع ہوا تھا) لفظ ”استراق (Orientalism) یا مستشرقین“ کا لغوی و اصطلاحی معنی، نیز اس کی صفحہ ہستی پر ابتداء اور تاریخی پس منظر کی ایک جھلک ہدیہ قارئین کی۔ متذکرہ مقالہ جہاں اپنے مرکزی کردار اور موضوع کے اعتبار سے انتہائی اہمیت و افادیت کا حامل تھا، وہاں موضوع کو اس قدر اختصار سے ذکر کرنے سے یک گونہ تفکلی اور کمی کا احساس بھی پیدا ہوا۔ میں بھی اپنی بعض گوناگوں مصروفیات کی بناء پر اسے پایہ تکمیل تک پہنچانے کی سعادت سے محروم رہا، لہذا اس کے کئی گوشے وضاحت طلب ہونے کے باوجود احاطہ تحریر میں نہ لائے جاسکے۔ اب اللہ تعالیٰ کی توفیق سے ایک بار پھر اس موضوع سے متعلق کچھ نکات کا مجموعہ ذہن کی صحتی پر منقش ہوا تو ساتھ ہی انہیں قارئین کے گوش گزار کرنے کے لئے سپرد قلم کیا تاکہ کسی حد تک سابقہ کمی کا ازالہ ہو سکے۔ (واللہ تعالیٰ ولی التوفیق علیہ توکلت والیہ انیب)

اس حقیقت کو کوئی بھی عقلمند اور ذی شعور تسلیم کرنے سے انکار نہیں کر سکتا کہ دین اسلام اور عالمین دین اور اس کے پاسانوں کو جس قدر نقصان اور خسارہ یہود و نصاریٰ کے ہاتھوں اٹھانا پڑا کسی اور اسلام دشمن طاغوتی طاقت سے نہیں، اور اس بات کی تائید کے لئے وحی الہی (قرآن و حدیث) کی بے شمار نصوص شاہد ہیں، یہی وجہ ہے کہ اللہ تعالیٰ نے بار بار اہل کتاب (یہودیوں اور عیسائیوں) کی اسلام دشمنی اور ان کے پیغمبر اسلام کے بارے میں بغض و عناد رکھنے اور دین کے ساتھ مذاق اور ٹھٹھکے کرنے کو

عیاں کرتے ہوئے، اہل ایمان کو ان کے ساتھ کسی قسم کا میل ملاپ، مجالست و معاشرت نیز ان کے ساتھ تعلقات استوار رکھنے سے منع فرمادیا ہے، اللہ تعالیٰ فرماتے ہیں:

﴿ يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصْرَىٰ أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مِنْكُمْ فَإِنَّهُ مِنْهُمْ ﴾ --- (سورة المائدة : ۵۱)

”اے ایمان والو! یہودیوں اور عیسائیوں کو دوست نہ بناؤ، یہ ایک دوسرے کے دوست ہیں، اور جو شخص تم میں سے ان کو دوست بنائے گا وہ انہیں میں سے ہوگا“

بلکہ ایک مقام پر تو حق تعالیٰ جل شانہ نے ایمان والوں کو شرفِ مخاطبت بخشے ہوئے والدین اور بن بھائیوں سے بھی قطعِ رحمی کا واضح حکم فرمایا ہے جب وہ ایمان اور اہل ایمان کے بالمقابل کفر اور اہل کفر کو پسند کریں، ارشاد باری تعالیٰ ہے:

﴿ يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ عَلَىٰ الْإِيمَانِ وَمَنْ يَتَوَلَّهُمْ مِنْكُمْ فَاُولَٰئِكَ هُمُ الظَّالِمُونَ ﴾ --- (سورة التوبہ : ۲۳)

”اے اہل ایمان! اگر تمہارے (ماں) باپ اور (بن) بھائی، ایمان کے مقابل کفر کو پسند کریں تو ان سے بھی دوستی نہ رکھو اور جو ان سے دوستی رکھیں گے وہ ظالم ہیں“

اور ان سے دوستی اور اخوت و محبت و موافقت سے ممانعت اس لئے ہے کہ ان لوگوں نے آسمانی کتابوں اور صحیفوں کو اپنی حرص و ہوئی اور خواہشات کی تکمیل کا ذریعہ بناتے ہوئے اسلام اور اسلام کے نام لیا و مبلغین اسلام نیز انبیاء و رسلِ عظیم السلام کی مقدس ہستیوں کو ہنسی، مزاح اور طعن و تشنیع کا نشانہ بنایا۔ اسی لئے خصوصاً مسلمین کو مخاطب کرتے ہوئے ارشاد ہوا:

﴿ يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُوًا وَعِصَابًا مِنَ الَّذِينَ آؤْتُمُوا الْكُفْرَ مِنْ قَبْلِكُمْ وَالْكَفَّارَ أَوْلِيَاءَ وَاتَّقُوا اللَّهَ إِنَّ كُفْرَ الْمُؤْمِنِينَ ۝ ﴾ --- (سورة المائدة : ۵۷)

”اے ایمان والو! جن لوگوں کو تم سے پہلے کتابیں دی گئی تھیں، ان کو اور کافروں کو جنہوں نے تمہارے دین کو ہنسی اور کھیل بنا رکھا ہے۔ دوست نہ بناؤ، اور مومن ہو تو اللہ سے ڈرتے رہو“

کتاب اللہ کی ان آیات مبارکہ کی روشنی میں اہل کتاب (یہود و نصاریٰ) کی اسلام اور اہل اسلام کے ساتھ عداوت و دشمنی، اور مسلمانوں کا کفار کے ساتھ میل جول اور راہ و رسم بڑھانے اور ان سے

تعلقات قائم کرنے سے کلی ممانعت کے ذکر کرنے سے مقصود یہ ہے کہ کہیں مسلمان اسلام دشمن قوتوں اور لادین عناصر سے دوستی گانٹھ کر، اور اسی طرح دنیا کی محبت اور مادیت پرستی میں پڑ کر ایمان کی حقیقی نعمتوں اور اس کی روحانی طاقتوں (Spiritual Forces) سے تہی دامن نہ ہو جائیں، جس خدشے کا اظہار محسن انسانیت ﷺ نے آج سے تقریباً پندرہ سو قبل فرمایا تھا، جیسا کہ صحیحین میں حضرت ابوسعید خدری رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا :

﴿ كَتَبْتُمْ سُنَنَ مَنْ قَبْلَكُمْ شِبْرًا بِسِبْرٍ وَذِرَاعًا بِذِرَاعٍ، حَتَّىٰ لَوْ دَخَلُوا جِحْرَ صَبِّ تَبَعْتُمُوهُمْ، فَيَلَّ يَارَسُولَ اللَّهِ (ﷺ) أَلَيْهِنَّ وَالنَّصَارَىٰ؟ قَالَ عَلَيْهِ الصَّلَاةُ وَالسَّلَامُ فَمَنْ؟ ۞ ---- (متفق علیہ بحوالہ مشکوٰۃ المصابیح : کتاب الرقاق)

”البتہ ضرور تم پہلے لوگوں کے طریقوں کی پیروی (میں) باشت کے ساتھ باشت اور ہاتھ کے ساتھ ہاتھ پورے اترو گے، یہاں تک کہ اگر کوئی (ان میں سے) گوہ کے بل میں گھسا تھا، تو تم بھی گھسو گے، عرض کی گئی یا رسول اللہ ﷺ! آپ ﷺ کی مراد یہود و نصاریٰ ہیں؟ آپ ﷺ نے فرمایا: اور کون ہو سکتا ہے“

اور آپ ﷺ کی یہ پیشین گوئی من و عن سچ ثابت ہوئی، جس کا واضح مظہر یہ ہے کہ آج کا مسلمان ایک اسلامی و دینی معاشرے (Islamic Society) میں ایک مہذب شہری کی طرح شرعی وضع قطع اور چال ڈھال اپنا کر چلنے سے جھجکتا اور شرماتا ہے جبکہ مغربی تہذیب (Westren Civilization) میں پینپنے والے کاروب دھار کر فخر کرتا اور اتراتا ہے، ایک اسلامی ریاست میں منشرع اور متدین آدمی کو تحارت کی نگاہ سے دیکھا جاتا اور بنیاد پرست کے لقب سے نوازا جاتا ہے جبکہ ایک بد کردار، لادین اور پینٹ شرٹ میں ملبوس شخص کو عزت کی نگاہ سے دیکھا جاتا اور ترقی یافتہ گردانا جاتا ہے ۔

خرد کا نام جنوں پڑ گیا اور جنوں کا خرد

جو چاہے آپ کا حسنِ کرشمہ ساز کرے!

حتیٰ کہ مسلمانوں کی اخلاقی پستی اور ذہنی و فکری انحطاط کی نوبت یہاں تک جا پہنچی ہے کہ عصر حاضر کا غیبت ترین اور شریر ترین صیہونی بھی مسلمانوں کی اس دوروی طرز فکر اور ظاہری شکل و شبابت کو دیکھ کر شرم سے گردن جھکا دیتا ہے اور شاعر بھی اس حقیقت کو بیان کرتے ہوئے پکار اٹھتا ہے ۔

وضع میں تم ہو نصاریٰ تو تمدن میں ہنود

یہ مسلمان ہیں جنہیں دیکھ کے شرمائیں یہود!

یہ ہجو مکہ کا لائل اور ابراہیمِ معاشیہ شایعین کے ملبوس و قولہا کی مکیا کی پر مشتمل مکتبہ آن لائن مکتبہ

ایمان مجھے روکے ہے، تو کھینچے ہے مجھے کفر
 کعبہ میرے پیچھے ہے کیسا میرے آگے
 قارئین کرام! دورِ حاضر میں ملتِ اسلامیہ جن نازک حالات سے دوچار ہے نیز کفر و شرک کی تند و
 تیز آندھیوں بدعات و خرافات کے مہیب طوفانوں، اور لٹھ اندہ نظریات و افکار کے جن خطرناک چیلنجوں
 (Challenges) کا سامنا کرنا پڑ رہا ہے، ایک قلم کی نوک اسے رقم کرنے سے عاجز اور بے بس ہے۔ امت
 مسلمہ کی اسی بے بسی اور پستی و ذلت کا تذکرہ آج سے کچھ عرصہ پہلے مولانا الطاف حسین حالیؒ نے اپنے
 ان الفاظ میں کیا تھا۔

یہی حال دنیا میں اس قوم کا ہے
 بھنور میں جہاز آ کے جس کا گھرا ہے
 کنارہ ہے دور اور طوفاں پھا ہے
 غماں ہے یہ ہر دم کہ اب ڈوبتا ہے
 نہیں لیتے کروٹ مگر اہل کشتی
 پڑے سوتے ہیں بے خبر اہل کشتی

مسلمانوں کی اس موجودہ حالتِ زار کو دیکھ کر دل خون کے آنسو روتا ہے، ہر جگہ سے مسلمانوں پر
 ڈھائے جانے والے مظالم کی داستائیں سُنتا اور بیان کرنا روزانہ کا معمول بن چکا ہے اور اب تو ایک
 مسلمان کی داستانِ الناک سن کر دوسرے مسلمان بھائی کے دل سے حرارتِ ایمانی اور ایثار و قربانی کی
 اٹھنے والی لہر بھی سرد ہو چکی ہے، اور بقول شاعر۔

حیف ہے قانعِ غلامی پہ مسلمان ہو گئے
 جو ہر غیرت سے خالی ان کے ایماں ہو گئے

یہ ساری سزا ہمارے اپنے ہی بد اعمالی کی شامت ہے^(۱) کہ شیطان صفت دشمن اپنے لاؤ لشکر
 سمیت نیز مادی و فکری اسلحہ سے پوری طرح لیس ہو کر عالمِ اسلام پر چار سو یلغار کرتا ہوا بڑھتا چلا آ رہا
 ہے، اور مسلمان ”بلی کو دیکھ کر آنکھیں بند کر لینے والے کبوتر کی طرح“ دشمن کا تر نوالہ بننے کے لئے بے
 بس و لاچار سمے بیٹھے ہیں، اس پر طرہ یہ کہ ہم اپنے بد مینت دشمن کے زر خرید غلام کی طرح اس کے حکم
 کی بجا آوری اور اس کے نقش قدم پر چلنے کو ہی اپنی زندگی کی اصل کامیابی اور سب سے بڑی سعادت
 خیال کرتے ہیں، مغربی آقاؤں کی یہ ذہنی و فکری غلامی کی زنجیریں اور طوق اپنے گلے میں پہننا اپنے
 مستقبل کے سامنے خوابوں کی سچی تعبیر اور عظیم مقاصد کی تکمیل گردانتے ہیں، یہی وہ مملکت صلیبی و
 صیہونی پسندہ تھا جس میں آج ہم جکڑ دیئے گئے ہیں، یہی وہ مسموم و مذموم تہذیب تھی جس کا آج ہم

”جز ولا ینفک“ بن چکے ہیں اور جس کی نشاندہی شاعر ملت علامہ اقبال مرحوم نے اپنے ان الفاظ میں کی تھی

ع
اقبال کو شک اس کی شرافت میں نہیں ہے
ہر ملتِ مظلوم کا یورپ ہے خریدار
یہ پیر کلیسا کی کرامت ہے کہ اس نے
بجلی کے چراغوں سے منور کئے افکار
جلتا ہے مگر شام و فلسطین پہ میرا دل
تدبیر سے کھلتا نہیں یہ عقدہ دشوار
ترکان ”بغا پیشہ“ کے بچے سے نکل کر
بیچارے ہیں تہذیب کے پھندے میں گرفتار

اور یہی وہ دشمنانِ دین بالخصوص یہود و نصاریٰ اور بالعموم دیگر کفار و مشرکین کی اسلام اور اہل اسلام سے بیزاری، نفرت اور عداوت ہے جس کا اظہار ”اللہ رب العالمین“ نے اپنے کلام مقدس میں ان الفاظ میں فرمایا ہے :

﴿ مَا يُوَدُّ الَّذِينَ كَفَرُوا مِنْ أَهْلِ الْكِتَابِ وَلَا الْمَشْرِكِينَ أَنْ يُنَزَّلَ عَلَيْكُمْ
مِنْ سَمَوَاتٍ مِمَّنْ دَرَبْتُمْ ----- ﴾ (سورہ بقرہ : ۱۰۵)

”جو لوگ کافر ہیں اہل کتاب (یہود و نصاریٰ) یا مشرک، وہ اس بات کو پسند نہیں

کرتے کہ تم پر تمہارے پروردگار کی طرف سے خیر (برکت) نازل ہو“

قارئین کرام! مندرجہ بالا کلام سے کتاب و سنت کی واضح نصوص کی روشنی میں بخوبی واضح ہوتا ہے کہ اعداؤ دین اسلام خاص طور پر یہودی و عیسائی کس حد تک عالم اسلام اور مسلمانوں کے خیر خواہ اور ہمدرد ہیں، اور جب حقیقت کے صاف اور شفاف آئینے میں ان کا اصل روپ دیکھیں گے تو بقول
”جو ہے پردوں میں پنہاں چشمِ پینا دکھ لیتی ہے“

ان میں سے ہر کوئی اسلام کے استیصال کے لئے جو بھی گھناؤنا کردار ادا کرتا ہے، آپ کو دجال کذاب سے کم نظر نہیں آئے گا، اور اسی طرح مغربی مفکرین اور دانشور اپنی کامل استعداد اور پورے مادی و فکری وسائل (استعمار، بشیر، استراق اور تعزیر وغیرہ) کو بروئے کار لاتے ہوئے جس طرح مسلمانوں کی دینی و اخلاقی رگِ حیات کو اپنے فونی بچوں میں جکڑے ہوئے ہیں اور اور پھر اپنے ہی اختراع کردہ نظام کفر (جمہوریت Democracy) کو پوری اسلامی دنیا (Muslim World) میں نافذ کرنے کے لئے جو خوفناک سکیمیں اور (Plans) بنا رہے ہیں، وہ ایک انتہائی باریک بین اور صاحب عقل و خرد

مخص ہی جان سکتا ہے، جبکہ ایک ظاہرین اور معمولی سوجھ بوجھ رکھنے والا کم عقل اسے ”آزادی کی نیلم پری“ قرار دیتے ہوئے اس ظاہری طور پر خوبصورت، شیریں، دلچسپ اور اندر سے انتہائی بد صورت، کڑوے اور تلخ نعرے کا بڑی آسانی سے شکار ہو جاتا ہے اور اسی ”دیو استبداد“ (جمہوری نظام) کا اصل مہیب چہرہ بے نقاب کرتے ہوئے علامہ اقبال مرحوم نے کہا ہے۔

تو نے دیکھا نہیں مغرب کا جمہوری نظام

چہرہ روشن اندرون چنگیز سے تاریک ترا

مغربی اقوام (بالخصوص یہودی و عیسائی) اور ان کے مذہبی مفکرین و محققین نے عالم اسلام (Muslim World) کے خلاف جو خطرناک کھیل شروع کر رکھا ہے، اس کی ایک لہری مسلمانوں کو خس و خاشاک کی طرح اپنے ساتھ ہما کر لے جاسکتی ہے، جبکہ اس سلسلے میں استعمال ہونے والے دیگر جملہ ذرائع و وسائل کی فہرست اتنی طویل ہے کہ بیان سے باہر ہے، لیکن رسول کریم صلی اللہ علیہ وآلہ وسلم کے فرمان ﴿الدین النصیحة﴾^۱ ”کہ دین سراسر خیر خواہی ہے“ کے مصداق اور اس رحیم و کریم اور عظیم و حکیم ذاتِ اقدس جو کہ اپنی جملہ صفات میں ﴿وحدہ لا شریک﴾ ہے کی توفیق سے چند ایک ان امور اور وسائل کی طرف اپنے اہل ایمان (اور خاص طور پر اپنے اہل دین مسلمان پاکستانی) بھائیوں کی توجہ مبذول کرانا اپنا اخلاقی و دینی فریضہ سمجھتا ہوں جن وسائل و ذرائع کو استعمال میں لاتے ہوئے دنیائے کفر کے سرکش شیطان اور طواغیت شیع الہی کو بھانے اور امت مسلمہ (کی وحدت) کا شیرازہ بکھیرنے کے درپے ہیں۔

گر قبول اُتھد زہے عز و شرف!

ایک مسلمان ہونے کے ناطے سے ہماری یہ ذمہ داری اور بھی بڑھ جاتی ہے کہ ہم صرف جو شیعہ نعروں اور جذباتی کیفیات کی رو میں بہہ کر اپنے ہوش و حواس ہی نہ کھو بیٹھیں کہ مبادا ہمارا دشمن ہمیں آسانی سے نکل کر ہضم ہی نہ کر جائے، بلکہ پوری احساسِ ذمہ داری سے کام لیتے ہوئے اور اپنی تڑپ اور ایمانی جذبے سے سرشار ہو کر اپنے حقیقی دشمن کی شناخت کریں، نیز اس سے نبرد آزما ہونے کے لئے بھی اس کی اصل قوت کے سرچشمہ، مادی و فکری ہتھیاروں کا شنیدگی سے کھوج لگائیں تاکہ اسلام اذو حامیانِ اسلام کے سدباب کے لئے تیار کردہ خطرناک جال کاٹنے جا سکیں اور غلامی کی زنجیریں توڑی جا سکیں اور ساتھ ہی ان ہردو طرح کے مملکت ترین اسلحہ کا توڑ پیش کرتے ہوئے ان سے ہمیشہ کے لئے محفوظ و مامون رہا جاسکے اور یہ تب ہی ممکن ہے کہ جب ہم جذبہ جہاد سے بھرپور اور ایمان و ایقان کی قوت سے معمور، دشمنانِ دین کی اصل قوت و طاقت پر مطلع ہونے میں کامیاب ہوں، اسی چیز کی اہمیت کو کسی شاعر نے اپنے ان اشعار میں خوب اجاگر کیا ہے۔

عرفت الشر لا للشر ولكن لتوقية
ومن لا يعرف الشر من الناس يقع فيه
ترجمہ: کہ میں نے شر (کے ماخذ) کی معرفت شر اپنانے کے لئے نہیں بلکہ شر سے
بچنے کے لئے حاصل کی ہے اور جو کوئی لوگوں میں سے شر (کے مصادر) پر مطلع نہیں ہو
پاتا وہ (عام طور پر) شر میں خود جلا ہو جاتا ہے۔

(اعاذنا الله تعالى من شرور انفسا ومن شرور اعدائنا..... (آمین)

وسائلِ استشرق

قبل اس سے کہ قارئین کی خدمت میں مستشرقین (قائدین یود و نصاریٰ اور مغربی مفکرین) کے
اصل اہداف و مقاصد کی نشاندہی کروں، مناسب سمجھتا ہوں کہ پہلے ان چند وسائل پر بھی ایک سرسری
نگاہ ڈال لی جائے جن کی وساطت سے یہ اعداء اللہ (اللہ تعالیٰ کے دشمن) اسلام کی شمع حیات کو گل کرنے
کی ناپاک سازش کو عملی جامہ پہنانے کے لئے ہمہ وقت سرگرداں رہتے ہیں اور اس لئے بھی کہ یہ متعدد
وسائل اور ذرائع اپنے مقاصد کے حصول کے اعتبار سے ان کے لئے ایک پل (Bridge) کا کام دیتے ہیں
جس کو عبور کر کے منزل مقصود تک پہنچنا ان کے لئے اور آسان ہو جاتا ہے۔

(۱) تصنیف و تالیف

اللہ تعالیٰ کے دین کے دشمنوں اور لادین قوتوں نے ایسا کوئی جھنڈہ اور پروپیگنڈہ نہیں چھوڑا،
جس سے انہوں نے مسلمانوں کی اخلاقی و روحانی اقدار کو پامال نہ کیا ہو اور سب سے بڑھ کر جس چیز کی
طرف ان کی نظر ملتقت ہوئی، وہ دینی افکار و نظریات کا حامل وہ لٹریچر (Literature) ہے جس کو خود
مغربی علماء و مفکرین نے بڑی بسط و تفصیل کے ساتھ مرتب کرنے کے بعد یورپی ممالک میں بالخصوص اور
بین الاقوامی سطح پر بالعموم شائع کیا ہے۔

یہاں تک کہ ایک اندازے کے مطابق اُنیسویں صدی کے اوائل سے لے کر بیسویں صدی کے
وسط تک مستشرقین کے ہاتھوں لکھی جانے والی اور مرتب ہونے والی کتابوں کی تعداد ساٹھ ہزار سے بھی
متجاوز ہے، یہ تالیف شدہ جملہ کتب خالص دینی و اسلامی موضوعات مثلاً: تاریخ عرب، تاریخ اسلام،
اسلامی فلسفہ، تاریخ تصوف، حقیقت تصوف، عربی ادب، اور کتاب و سنت کی تعلیمات پر مشتمل ہیں۔ اور
اس حقیقت کے اعتراف میں کوئی باک نہیں کہ مغربی اقوام کے زعماء و قائدین نے اس میدان میں دن
رات کی مسلسل محنت و کاوش کے بعد جو علمی خزینہ جمع کیا ہے وہ قابل صد ستائش ہے۔ ان میں اکثر و بیشتر
تالیفات اہل علم و فن کے لئے قیمتی سرمایہ بھی ہیں، لیکن ایسی لاتعداد اکاذیب و اباطیل سے بھرپور کتب کا
محکمہ دلائل و براہین سے مزین متنوع و منفرد کتب پر مشتمل مفت آن لائن مکتبہ

سلسلہ بھی موجود ہے جو صرف اور صرف مسلمان سلف صالحین پر طعن و تشنیع اور عامتہ المسلمین کی کردار کشی، نیز اسلام کی اصل صورت کو مسخ کرنے اور بگاڑنے کے لئے لکھی گئی ہیں، ذیل میں ہم عامتہ المسلمین کے استفادہ کے لئے بعض اہم کتابوں کی طرف اشارہ کرتے ہیں جو کہ علمی و فنی لحاظ سے نہایت اہمیت و افادیت کی حامل ہیں اور اپنے اغراض و مقاصد کے حصول کے اعتبار سے مستشرقین کی اماتہ الکتاب میں سے شمار کی جاتی ہیں۔

تاریخ عربی ادب

یہ کتاب مشہور مؤلف المانی مستشرق کارل بروکلمان (م۔ ۱۹۵۶ء) کی تالیفات میں سے ہے اور یہ صرف عربی ادب پر ہی مشتمل نہیں جیسا کہ اس کے عنوان سے ظاہر ہے بلکہ یہ کتاب بے شمار دیگر عربی کتب اور ان کے مصنفین کے حالات کا مرقع ہے، یہ کتاب اُن گنت خوبیوں کا بیک وقت مجموعہ ہے جو کہ موصوف مصنف کی جُمہ مسلسل اور عملِ عظیم کا ایک عظیم شاہکار اور منہ بولتا ثبوت ہے، اس نہایت ضخیم اور مفید کتاب کو عربی زبان میں منتقل کرنے کی ابتدا ڈاکٹر عبدالعلیم نجار رحمہ اللہ تعالیٰ نے کی اور اس کا پہلا حصہ ۱۹۵۹ء کو شائع ہوا، ابھی اس کتاب کے ترجمہ کے صرف چھ حصے ہی مکمل ہو پائے تھے کہ موصوف مترجم "اس عالم فانی سے عالم جاودانی کی طرف کوچ کر گئے۔

بعد میں اس ترجمہ کی تکمیل کا اہتمام ایک "تربیتِ ثقافت و علوم" نامی عرب تنظیم نے کیا، اور متعدد محققین سے اس کا ترجمہ کروا کر اسے بیک وقت شائع کیا، اس کتاب کے علاوہ بھی موصوف مؤلف "بروکلمان" کے ہزاروں کی تعداد میں متنوع دینی و اسلامی موضوعات پر مشتمل مخطوطات اور قلمی نسخے منظر عام پر آچکے ہیں جن کی بازیابی کا سرا مشہور مسلمان ترک عالم دین (Scholar) "نوادیز کین" کے سر ہے جس نے براہ راست المانی مستشرق "میلوٹ ریئر" سے علمی استفادہ کیا ہے، بعد میں "نوادیز کین" نے انہی قلمی نسخوں اور مخطوطات پر مشتمل اپنی مشہور کتاب "تاریخ تراث عربی" تصنیف کی اور اسے "المانی زبان" میں شائع کیا، اسی کتاب کے کچھ حصے کا عربی زبان میں بھی ترجمہ کیا گیا، جس پر مؤلف موصوف "کو اس علمی و تحقیقی تک و دو کے نتیجے میں شاہ فیصل مرحوم کے ایوارڈ سے نوازا گیا۔"^(۳)

(ب) دائرۃ المعارف الاسلامیہ (Encyclopedia of Islam)

علمائے یہود و نصاریٰ کی ملی بھگت اور مشترکہ جدوجہد کا دوسرا بڑا شاہکار "اسلامی انسائیکلو پیڈیا" ہے اور باوجودیکہ اس میں اسلام اور اہل اسلام کے خلاف خوب ہرزہ سرائی کی گئی ہے لیکن اس قباحت کے ساتھ ساتھ عالمی سطح پر مستشرقین علماء و مفکرین کے درمیان باہمی روابط، اور معلومات فراہم کرنے کا ایک گرانقدر مجموعہ ہے، جو بلاشک مسلمان علماء و محققین کے لئے بھی افادیت کے اعتبار سے خاصا اہمیت کا

حامل ہے۔ یہ ”انسائیکلو پیڈیا (Encyclopedia of Islam) مختلف مراحل سے گزر تا ہوا ۱۹۱۳ء اور ۱۹۳۸ء کے درمیانی عرصہ میں انگریزی، فرانسیسی اور المانی زبانوں میں شائع ہوا، نیز بعد میں حرف ”ع“ تک اس کا عربی ترجمہ بھی کیا گیا، مزید برآں بعض مستشرقین نے طویل بحث و تمحیص اور دقیق نظر ثانی کے بعد اسے دوسری بار شائع کرنے کے ساتھ ساتھ اس میں بے شمار نئے مقالات اور جدید معلومات و فوائد کا اضافہ بھی کیا جو چند نامور جدید علماء و مفکرین کی کوششوں کا مرہونِ منت تھیں، اور کچھ بعد میں دستیاب ہونے والے مخطوطات اور قلمی نسخوں کا ثمرہ تھیں۔^(۳)

(ج) المعاجم (حروف ابجد کی ترتیب پر تالیف شدہ لغوی، ادبی اور فنی کتب)

تصنیف و تالیف سے متعلق ایک اور اہم شعبہ ”معاجم“ کی ترتیب و تسمیہ اور علم و ادب اور فن لغت پر مشتمل کتب کی نشر و اشاعت کا بھی ہے، یہ بھی مستشرقین کے دائرہ عمل اور ان کے مقاصد کی تکمیل میں نہایت اہم کردار ادا کرتا ہے اس میدان میں اترنے کے بعد بعض مغربی مفکرین و محققین نے جنون کی حد تک دلچسپی لیتے ہوئے، طویل جدوجہد کے نتیجے میں بڑی بڑی ضخیم خصوصاً عربی، انگریزی، فرانسیسی، المانی اور دیگر یورپی زبانوں میں کتابیں مرتب کیں اور اس طرح اس سلسلہ کی سب سے پہلی قاموس (Dictionary) عربی اور لاطینی زبان میں بارہویں صدی میلادی میں طبع ہو کر منظر عام پر آئی، پھر یہ لاتناہی سلسلہ پھیلتا اور بڑھتا چلا گیا، سینکڑوں چھوٹی بڑی لغوی و ادبی کتابیں اور ”معاجم“ مدون کی گئیں جنہیں مرتب کرنے والے مؤلفین میں سے ایسے افراد بھی تھے جنہوں نے پوری زندگی کا عرصہ اسی کام میں کھپا دیا۔

”معاجم“ کی وہ طویل فہرست جو غیر مسلم (یہودی و عیسائی) مشنری کے ہاتھوں پایہ تکمیل تک پہنچی، ان میں سب سے بڑی اور عالمی شہرت یافتہ کتاب ”المعجم المفہر للفاظ الحدیث الشریف“ ہے۔ جو بیک وقت حدیث و سنت کی نو مشہور کتابوں (صحاح ستہ، سنن الدارمی، مؤطا امام مالک اور مسند احمد بن حنبل) کو شامل ہے، اور موجودہ دور میں ہر صاحب علم و فن کے لئے اس کا حصول ناگزیر ہو گیا ہے، یہ کتاب پہلی بار سات جلدوں میں چھپ کر ۱۹۳۶ء میں شائع ہوئی۔^(۵) اس سلسلے کی دوسری اہم ترین کتاب ”المعجم المفہر للفاظ القرآن الکریم“ ہے، ان ہر دو کتابوں کی اہمیت و فضیلت اس اعتبار سے بھی بڑھ جاتی ہے کہ یہ شریعت طاہرہ کے دو سب سے بڑے اساسی و رکنی مصادر (کتاب اللہ اور سنت رسول اللہ جو کہ اصل شریعت اور وحی الہی ہیں) پر مشتمل ہیں، کیا ہی خوب قدرت ہے اس عظیم و قدیر ذات کی اور کیا ہی اچھا فیصلہ ہے اس ”عزیز و حکیم“ ہستی کا، جس نے اپنی قدرتِ کاملہ اور حکمتِ بالغہ سے اس دینِ حق کا استیصال کرنے والوں کو ان کے اپنے ہاتھوں ناکام و نامراد بنا دیا جن اغراض و مقاصد کی تکمیل کے لئے ان کو اس دینِ حق سے محروک و محروم بنا دیا۔

پوری توانائیاں صرف کر دیں، یہی مساعی و جهودان کی اپنی ناکامی و مایوسی کا پیش خیمہ ثابت ہوئیں، آج یہی کتب ہر مسلمان عالم، فاضل، محقق، مفسر، محدث، مؤرخ اور فقیہ سب کے لئے (اسلام کی ترویج و اشاعت کی خاطر یکساں طور پر) ایک بنیادی ضرورت بن چکی ہیں، سچ ہے جو احکم الحاکمین نے (فرقان حمید میں) فرمایا ہے۔

﴿یریدون ان یطفنوا نور اللہ بافواہم ویأسی اللہ الا ان یتم نورہ ولو کرہ
الکافرون ○ هو الذی أرسل رسو له بالهدی و دین الحق لیظہرہ علی
الدین کلہ ولو کرہ المشرکون﴾ (سورۃ التوبہ : ۳۲ - ۳۳)

”ارادہ کرتے ہیں کہ بھجادیں اللہ تعالیٰ کی روشنی کو اپنے مومنوں کے ساتھ، اور اللہ تعالیٰ نہیں قبول رکھتا مگر یہ کہ پورا کرے اپنی روشنی کو، اور اگرچہ ناخوش رہیں کافر، وہی (ذات) ہے جس نے بیجا اپنے رسول ﷺ کو ہدایت اور دین حق کے ساتھ تاکہ غالب کرے اس کو اور سب دیوں کے، اور اگرچہ ناخوش رہیں مشرک“
اور اسی بات کی وضاحت ”الصداق و الصدوق“ نبی رحمت صلی اللہ علیہ وآلہ وسلم کے اس فرمان سے بھی ہوتی ہے :

﴿ان اللہ یؤید الدین بالرجل الفاجر﴾ (۶)

”بے شک اللہ تعالیٰ اس دین کی تائید (اور اس کی آبیاری) کے لئے کسی

(نافرمان اور) فاجر آدمی سے بھی کام لے لیتا ہے“

نیز اسی حقیقت کو اصحاب ذوق شعراء (ڈاکٹر علامہ محمد اقبالؒ اور مولانا ظفر علی خاںؒ) نے بھی اپنے

کلام میں خوب اجاگر کیا ہے ۔

ہے عیاں یورش تاتار کے افسانے سے

پاسباں مل گئے کیجیے کو صنم خانے سے!

نور اللہ ہے کفر کی حرکت پہ خندہ زن

پھوکوں سے یہ چراغ بجھایا نہ جائے گا!!

(د) متنوع مجلات و رسائل اور لٹریچر (Literature) کی اشاعت

مستشرقین (یہودی و عیسائی مشنری) نے اپنے مذموم اور خطرناک نصب العین میں سرخرو ہونے کی خاطر، جس قدر مختلف نوعیت اور خاص قسم کے لاتعداد جرائد و مجلات اور محفلوں کا استحدام کیا ہے اس کا ذکر ناگزیر ہے، یہ تمام قسم کا مواد اسلام، اہل اسلام کے احوال، مسلم علاقوں اور اسلامی ممالک سے متعلق معلومات پر مبنی ہوتا تھا، علوم شرقیہ (اسلامی تعلیمات) سے بھرے ہوئے رسائل و جرائد کی مجموعی

تعداد جو کہ خاص "استراق" (Orientalism) کی خدمت اور اہل استراق کی طرف سے متعین کردہ طرق کو ہموار کرنے کے لئے بین الاقوامی سطح پر نشر کئے جاتے تھے تقریباً تین ہزار (۳,۰۰۰) تھے، یہ تعداد ان سینکڑوں رسائل و اخبارات اور اشتہارات کے علاوہ ہے جو مستشرقین کی اعانت و تعاون کے علاوہ دیگر مصلحتوں کی خاطر شائع کئے جاتے اور مختلف زبانوں میں طبع ہونے کے ساتھ ساتھ عام موضوعات پر بھی محیط ہوتے تھے، یہ جملہ رسائل و جرائد اور ذرائع ابلاغ عام طور پر شرقی علوم (اسلامی افکار و نظریات) اور خاص طور پر عالم اسلام اور مسلمانوں کے ہاں مروجہ زبانوں، ان کے مذاہب و فرق، ان کے قدیم و جدید علوم و فنون اور بین الاقوامی سطح پر ان کے اثرات و نفوذ کا جائزہ لیتے ہوئے ان کے خلاف رد عمل ظاہر کرتے، بلکہ بسا اوقات شریعتِ طاہرہ کی اصل روح اور ہیئت کو مسخ کرنے کے لئے اور وحی الہی (کتاب اللہ اور سنت رسول اللہ ﷺ) میں تشکیک پیدا کرتے ہوئے خوب کھل کر اسلام سے بیزاری اور نفرت کا برملا اظہار بھی کرتے، چند ایک مشہور مجلات و رسائل کا تعارف افادیت کے پیش نظر ہدیہ قارئین کرام ہے :

- ۱- ۱۸۷۷ء میں فرانس کے بیسائیوں نے مستشرقین کے زیر نگرانی ایک تنظیم تشکیل دی اور ساتھ ہی استراقی مشن کو پروان چڑھانے کے لئے ایک مستقل جلد "الاسیویہ" کا اجراء کیا۔
- ۲- اسی طرح ۱۸۴۳ء کو لندن میں "جمعیۃ تشجیع الدراسات الشرقیۃ" (تنظیم برائے اشاعتِ شرقی علوم) کی حاکم وقت کے زیر سایہ بنیاد رکھی گئی، جس کو عالمی سطح پر متعارف کرانے کے لئے ایک باقاعدہ رسالے "مجلة الجمعية الاسیویة الملکیة" کی اشاعت کا آغاز کیا گیا۔
- ۳- ۱۸۴۲ء کو امریکی، بیودی اور عیسائی مبلغین نے ایک تنظیم قائم کی، جس کا ترجمان اس وقت کا معروف رسالہ "مجلة الجمعية الشرقیة الامریکیة" تھا، تقریباً اسی سال مستشرقین نے اپنے خاص اغراض و مقاصد اور پروگراموں میں کاسیائی پانے کی خاطر ایک "اللمان" نامی جلد کی نشر و اشاعت کا اہتمام کیا، جس کے فروغ کے لئے مزید مراکز اور دفاتر اعلیٰ، روس اور دیگر بڑے ممالک میں بھی کھولے گئے، علاوہ ازیں وہ مجلات و رسائل جن کی طباعت و اشاعت کا اہتمام امریکی مستشرقین نے پورے جوش و ولولے اور محبت و عقیدت سے کیا، ان میں سب سے معروف رسالہ "مجلة جمعیۃ الدراسات الشرقیة" ہے جس کی کئی ایک فروعات دوسرے یورپی و امریکی ممالک مثلاً لندن، پیرس اور کینیڈا وغیرہ میں بھی قائم کی گئیں، اور اسی طرح عصر حاضر میں "مجلة شئون الشرق الاوسط" اور "مجلة الشرق الاوسط" کی اشاعت عروج پر ہے (۷)
- ۴- مندرجہ بالا تمام مجلات (رسائل) میں سب سے زیادہ خطرے کا باعث اور دنیائے اسلام کے لئے

زیر قلم "مجلة العالم الاسلامی" (The Muslim World) سے بے پہلی بار ایک انتہائی

متعصب مستشرق و مبشر "صموئیل زویمر" (Zweimer - ت ۱۹۵۲ م) نے اپنی زیر نگرانی ۱۹۱۱ء کو برطانیہ سے شائع کیا، اور یہ وہی "زویمر" (Zweimer) ہے جسے "شرق اوسط" میں رئیس البشیرین (عیسائی مبلغین کے قائد) کے لقب سے نوازا گیا۔

۵۔ اسی طرح ۱۹۱۲ء کو ایک اور رسالہ "مجله عالم الاسلام" مغربی شہر "بٹر برج" میں ظاہر ہوا، لیکن یہ رسالہ جلد ہی اپنی موت آپ مر گیا۔

۶۔ ایک اور رسالہ "مجله الاسلام" کے نام سے ۱۸۹۵ء کو پیرس میں زبان زدِ خاص و عام ہوا پھر اس کے فوراً بعد ایک دوسرا رسالہ "مجله العالم الاسلامی" مغرب میں فرانسیسی جمعیت "البعثة العلمیة الفرنسیة" کی جانب سے شائع ہوا، جس نے بعد میں "مجله الدراسات العلمیة الاسلامیة" کا روپ دھار لیا۔

۷۔ مزید برآں ۱۹۱۰ء کو ایک اور رسالہ "مجله الاسلام الالمانیة" (Der Islam) نامی نے کافی شہرت حاصل کی۔ (۸)

(۲) متفرق اسلامی کتب کے تراجم کا اہتمام

مغربی علماء و مفکرین نے عربی علم و ادب اور اسلامی تعلیمات کی تہ تک رسائی حاصل کرنے کے لئے صرف دینی موضوعات اور اسلامی افکار و معتقدات کے بارے میں تہ و استقراء پر ہی اکتفا نہیں کیا، بلکہ لاتعداد شرعی احکام و مسائل پر مبنی کتب اور جرائد و مجلات کی نشر و اشاعت کے انتظام و انصرام کے ساتھ ساتھ سینکڑوں عربی، لٹری، ادبی اور تاریخی اسلامی کتابوں کا یورپی زبانوں میں ترجمہ بھی کیا، ان گنت "دیوانِ آیات" اور مطلقات کے علاوہ "تاریخ ابی الفداء"، "تاریخ ابی جعفر الطبری"، "مروج الذهب" مسعودی کی، "تاریخ ممالیک" مقریزی کی "تاریخ الخلفاء" امام سیوطی کی، "الاحیاء و المستند" امام غزالی کی، ان سب علمی و تاریخی کتب کے بھی متعدد زبانوں میں ترجمے کئے گئے اور یہ تراجم ان کتابوں کے تراجم کے علاوہ ہیں جو "قرون وسطی" میں عرب مسلمان علماء و فضلاء کی مختلف علوم و فنون مثلاً: فلسفہ، طب، علم ہیئت و فلکیات وغیرہ میں تالیف کردہ کتابوں کے تھے۔

اور جیسا کہ ہم اس مضمون کی پہلی قسط میں اس بات کو احاطہ تحریر میں لائے ہیں کہ "قرآن مجید" کا سب سے پہلا ترجمہ بارہویں صدی میلادی میں "لاطینی زبان" میں شائع ہوا، جبکہ اس وقت سے اب تک مستشرقین علماء نے بے حد و حساب قرآن کریم کے تراجم متعدد یورپی زبانوں میں شائع کرنے کا بیڑہ اٹھایا، ذیل میں ہم چند ان اجنبی اور یورپی زبانوں کا ذکر کرتے ہیں، جن میں استراق و استعماری قوتوں کے قائدین (پوپوں اور پادریوں) کے ایما پر کتاب اللہ کا ترجمہ کر کے شائع کیا گیا۔

چودہ (۱۳) تراجم	المائی زبان میں
دس (۱۰) تراجم	اطالوی زبان میں
نو (۹) تراجم	فرانسیسی زبان میں
سات (۷) تراجم	لاطینی زبان میں
دس (۱۰) تراجم	انگلس زبان میں
دس (۱۰) تراجم	رشین زبان میں
نو (۹) تراجم	ہسپانوی زبان میں
چھ (۶) تراجم	ہولنڈی زبان میں

اور اس امر کا تذکرہ خالی از فائدہ نہیں ہو گا کہ مشہور عالم اور محقق ڈاکٹر حسن المعایری جی جو کہ قرآن مجید کے تراجم و تفاسیر کے بارے میں خاصا ذوق رکھتے ہیں، انہوں نے اب تک عالمی سطح پر ”کتاب اللہ“ کے متفرق زبانوں میں ہونے والے تراجم کا شمار کیا ہے اور دعویٰ کیا ہے کہ اس وقت پوری دنیا میں ایک سو اکیس زبانوں میں قرآن مجید کا ترجمہ دستیاب ہے۔^(۹)

(۳) - قلمی نسخوں کی تحقیق اور ان کی نشرو اشاعت

اعداء دین اسلام نے عام طور پر اور مستشرقین (عیسائی و یہودی مشنریوں) نے خاص طور پر ”اسلامی نظام حیات“ کا حلیہ بگاڑنے اور ”عامہ الناس“ کے سامنے ”کھلم ضابطہ حیات“ اور اس کے سنہری ہمہ گیر اور عالمگیر اصولوں کو بے کار اور فرسودہ سٹم (Worth less system) باور کرانے کے لئے جہاں دیگر بہت سے وسائل اور (Sources) کا سہارا لیا ہے، وہاں ان کے مسلمان ائمہ مجتہدین و سلف صالحین کی چھوڑی ہوئی علمی ورثہ ”مخطوطات“ (قلمی نسخوں) اور مختلف علوم و فنون پر مبنی تدبیر کتب کے عظیم سرمائے سے استفادہ کو بھی نظر انداز نہیں کیا جاسکتا، مغربی مفکرین اور دانشوروں نے مسلمانوں کے اس فراموش کردہ ”کنز العلوم“ (علمی خزانے) کو ہر جائز، ناجائز ذرائع سے خوب لوٹا، تمام دنیا کے مسلم علاقوں خصوصاً ”اسلامی مشرقی ممالک“ سے جہاں کہیں بھی انہیں اس علمی سرمائے کی موجودگی کا احساس ہوا وہاں کے مسلمان تاجروں سے اس شرط پر کاروباری لین دین جاری رکھا، کہ اس کے عوض وہ ان کی ممکنہ حد تک مخطوطات (قلمی نسخوں) کی بازیابی میں معاونت کریں گے، لہذا مغربی اور یورپی ممالک میں عربی و ادبی اور فنی معلومات کی فراہمی نیز اسلامی و دینی احکام و مسائل کی تشریح میں مسلمان ائمہ مجتہدین کی چھوڑی تالیفات و تصنیفات اور قلمی نسخوں کا ایک بڑا کردار ہے۔

ان مخطوطات اور قلمی نسخوں کی دستیابی اور جمع کرنے کا عمل ۱۷۹۸ء میں مغربی استعمار کے لئے اور بھی آسان ہو گیا جب مصر ”تالیوں“ نے اپنا تسلط قائم کر لیا، اس عرصہ کو یہودی و عیسائی اور دیگر مغربی محکمہ دلائل و براہین سے مزین متنوع و منفرد کتب پر مشتمل مفت آن لائن مکتبہ

تظیموں نے موقع غنیمت جانتے ہوئے دینی قدیم و جدید قلمی و غیر قلمی (مطبوعہ) مواد کو چرایا، اور اس کی حفاظت میں کوئی کسر نہیں چھوڑی، مثال کے طور پر ایک مستشرق محقق ”الوارڈ“ (Ahlwardt) نے ”برلین“ کے کتب خانے (Library) میں عربی مخطوطات (قلمی نسخوں) کی دس جلدوں پر مشتمل ایک کتاب میں طویل فہرست جاری کی اور اس میں خوب چھان پھانک سے کام لیا، بعد میں یہی فہرست پچھلے صدی کے آخر میں دس ہزار (۱۰,۰۰۰) قلمی نسخوں پر مبنی شائع ہوئی، مغربی علماء نے صرف انہی مخطوطات کے عظیم ذخیرے کو ایک جگہ جمع کرنے پر ہی اکتفاء نہیں کیا، بلکہ خوب چھان بین اور تحقیق و توثیق کے بعد ان کی فہرستیں تمام مغربی و یورپی یونیورسٹیوں اور علمی و ادبی مراکز اور ان کی بڑی بڑی لائبریریوں کو بھی میا کیں، اور اب تک مغربی کتب خانوں اور لائبریریوں میں عربی ادب اور اسلامی علوم و فنون پر مشتمل مخطوطات اور قلمی نسخوں کی کل تعداد لاکھوں سے بھی متجاوز ہے۔

پھر اس بحث کے ضمن میں یہ بات بھی ذکر کر دینے کے قابل ہے کہ مستشرقین (یہودی و عیسائی لابی) مسلمان علماء اور ائمہ مجتہدین کی اس علمی و دینی وراثت کا استعمال محدود دائرے میں نہیں کرتے، بلکہ اس میدان میں ان کا خاص ہدف (Target) وحی الہی (کتاب اللہ اور احادیث رسول اللہ) ہوتا ہے، اور اس بات کی واضح دلیل سولویس صدی کی ایک مستشرقہ عورت ”کراٹسکو فسکی“ ہے جس نے کلام اللہ سے متعلقہ نادر مخطوطات کی تحقیق (Research) کے دوران ایک علمی مقالہ تیار کیا جس کا ذکر معروف عالم دین شیخ محمد امین الخولی نے بھی کیا ہے، کہ انہیں اتفاق سے ایک مستشرقین علماء و مفسرین کی ملکی سطح پر منعقد کردہ سالانہ پچیسویں کانفرنس میں شرکت کا موقع ملا، جس میں مذکورہ محققہ مستشرقہ عورت کو ان الفاظ میں خراج تحسین پیش کیا گیا:

لقد قدمت المیدة ”کراٹسکو فسکی“ بحسبنا عن نوادر مخطوطات

القران الکریم فی القرن السادس عشر المیلادی، وانی اشک فی ان

الکثیرین من ائمة المسلمین يعرفون شیئا عن هذه المخطوطات، کما

اظن ان هذه مسألة لا يمكن التساهل فی تقديرها۔“ (۱۰)

”یقیناً محترمہ سیدہ ”کراٹسکو فسکی“ نے سولویس صدی میلادی میں قرآن کریم کے نادر (اور نایاب) نسخوں کے بارے میں ایک مقالہ (Thesis) پیش کرنے کا اعزاز حاصل کیا ہے، اور (جہاں تک میں محسوس کرتا ہوں) مجھے شک گزرتا ہے کہ مسلمان ائمہ کی ایک بڑی تعداد کو ان مخطوطات کے بارے میں ایک حد تک علم ہے اور میرا یہ گمان ہے کہ یہ ایک ایسا مسئلہ ہے کہ اس کی ترہ تک پہنچنے کے لئے تساهل نہیں برتا جائے“

اور سچی بات یہ ہے جسے کہہ دینے میں کوئی جھجک محسوس نہیں ہونی چاہئے "کہ اتنی بڑی تعداد میں امتِ مسلمہ کا علمی سرمایہ جو کہ نایاب مخلوطات اور نادر دینی و اسلامی لٹریچر (Literature) کی شکل میں کافر یونیورسٹیوں (Universities) اور کتب خانوں (Libraries) کی زینت بنا ہوا ہے اور جو مغربی اقوام کو زندگی کے ہر شعبہ میں ارتقائی منازل طے کرنے میں کافی حد تک مدد و معاون ثابت ہوا ہے۔ اس قیمتی علمی سرمائے سے تمہی دست ہونے کی بنا پر عالم اسلام کو جن موجودہ "لادین طاغوتی قوتوں" کے چیلنجوں کا سامنا کرنا پڑ رہا ہے، اور جس کی وجہ سے مسلمان بتدریج پستی و ذلت کے عیسٰی کھڈ میں گرتے چلے جا رہے ہیں اور زوال و انحطاط کی نگل جانوالی دلدل میں پھنستے چلے جاتے ہیں، ملتِ اسلامیہ کے رو بہ زوال ہونے کے اسی تدریجی مراحل کو محسوس کرتے ہوئے شاعر مشرق علامہ اقبالؒ بھی خون کے آنسو روتے ہیں اور اس تکلیف دہ اور تلخ حقیقت کو اپنے ان الفاظ میں بیان کرتے ہیں۔

گوا دی ہم نے جو اسلاف سے میراث پائی تھی
 ثریا سے زمین پر آسمان نے ہم کو دے مارا
 مگر وہ علم کے موتی کتابیں اپنے آباء کی
 جو دیکھیں ان کو یورپ میں تو دل ہوتا ہے سی پارا

اور اسی حقیقت کا اظہار مولانا اظہار حسین حالیؒ نے اندلس کے مسلمان امراء و حکمرانوں کی عظمت و سطوت اور شان و شوکت کے خاتمے اور پھر کفر کے تسلط کو بیان کرتے ہوئے اس انداز میں کیا

۷۰۰

کوئی قرطبہ کے کھنڈر جا کے دیکھے
 مسجد کے محراب و ڈر جا کے دیکھے
 حجازی امیروں کے گھر جا کے دیکھے
 خلافت کو زیر و زبر جا کے دیکھے
 جلال ان کے کھنڈروں میں ہے یوں چمکتا
 کہ ہو خاک میں جیسے کندن دکتا

(۴) بین الاقوامی یونیورسٹیوں اور دیگر تعلیمی مراکز میں تقاریر و خطابات کا اہتمام

من جملہ استراتیجی مہم کے وسائل میں سے سب سے موثر، دلکش اور مثبت نتائج کے حصول کے اعتبار سے مستشرقین علماء اور مبشرین مبینین کا ہر علمی و ثقافتی مقامات پر تقاریر و خطابات کا وسیع پیمانے پر اہتمام کرنا ہے اور یہ ایک ناقابل تردید حقیقت ہے کہ تقریباً ہر مغربی یا امریکی یونیورسٹی یا تعلیمی ادارے میں اسلامی تعلیمات و دینی اہل اس کے ایک مستقل شعبہ قائم کیا گیا ہے، بلکہ بعض جامعات اور مدارس میں اسلامی تعلیمات و دینی اہل اس کے علاوہ متنوع و متنوع کتاب پبلسیشن مفت آن لائن مکتبہ

ایک سے زیادہ شعبے (Departments) استراقی تحریک کی خدمت کے لئے کوشاں ہیں، ان میں سب سے زیادہ مشہور ”جامعہ میونخ“ ہے جہاں بیک وقت ساری (عربی ادب کی) زبانوں اور اسلامیات نیز اہل مشرق کی تہذیب و تمدن اور ان کے تاریخی پس منظر سے متعلقہ پڑھائے جانے والے علوم کے دو شعبے کام کر رہے ہیں، ان ہر دو طرح کے شعبوں میں ایک (Specialist teacher) استاد اور کئی اس کے معاونین و مساعداً بیکچرار (Assistant Lecturers) بھی متعین کئے جاتے ہیں، اس قبیل کے خاص شعبوں کے ذریعے عربی ادب اور دیگر علوم و فنون، طلباء کے اذہان میں راسخ کئے جاتے ہیں، اور یہ طلبہ پورے ذوق و شوق اور محنت و لگن سے ایم۔ اے اور پی۔ ایچ۔ ڈی کی اسناد اور ڈگریاں حاصل کرنے کے بعد پورے مذہبی مولویوں کے روپ میں استراقی مہمات کو سر کرنے کے لئے چہار دانگ عالم میں بکھر جاتے ہیں، پھر اس پر مستزاد یہ کہ ہر جامعہ اور مدرسہ میں ایک خاص کتب خانہ بھی قائم کیا گیا ہے جس سے حسب ضرورت فارغ اہل اہل حضرات عموماً، جبکہ استراقی دانشور اور مفکرین خصوصاً مستفید ہوتے اور ساتھ ہی ساتھ اشاعتِ اسلام کی غرض سے قائم کردہ مسلمانوں کے دینی مراکز کی نشاندہی کر کے، انہیں سہارا کرنے کے نئے منصوبے (Plans) بھی تشکیل دیتے ہیں۔

لیکن ان انتہائی تاریک اور منفی پہلوؤں کے ساتھ ساتھ یہاں کچھ مثبت پہلوؤں کا ہونا بھی لا بُدِی امر ہے اور وہ یہ کہ، مستشرقین (یسودی و عیسائی مبلغین) کے زیر نگرانی جاری و ساری ان بین الاقوامی یونیورسٹیوں اور تعلیمی و ثقافتی اداروں میں جہاں اسلام کا قلعہ منہدم کرنے کے لئے دشمنانِ دین اور طاغوتی قوتوں کی کھیپ تیار کی جاتی ہے، وہاں پوری دنیا کے متفرق علاقوں سے آئے ہوئے مسلمان طلباء اور مشائخِ علم کی بھی ایک بڑی تعداد عصر حاضر کی تمام تر سہولتوں (Facilities) سے مکمل طور پر استفادہ کرتے ہوئے علم کی پیاس بجھاتے ہیں اور سند فراغت پانے کے بعد اپنے اپنے مسلم ممالک میں بڑی بڑی جامعات میں اعلیٰ عہدوں پر فائز ہوتے ہوئے بیک وقت عصری و دینی علوم میں تدریسی خدمات سرانجام دیتے ہیں، اس طرح مسلم اُمہ کا ایک طبقہ مسلمانوں کو عالمی سطح پر درپیش کفار کے بڑے چیلنجوں کا سامنا کرنے کے لئے ہر وقت مستعد رہتا ہے اور مسلم ملک و ملت دونوں کا دفاع کرنے کی اپنے اندر پوری طرح صلاحیت رکھتا ہے۔

لہذا اسلام اور مسلمانوں کی بقاء کے لئے، ملک و ملت کے استحکام کے لئے، نیز مسلمان سلف صالحینؓ اور ائمہ مجتہدین کی چھوڑی ہوئی علمی وراثت کو مغربی اقوام اور اغیار سے محفوظ رکھنے کے لئے، ایسے مسلمان علماء کی جمعیت ناگزیر ہے جو رہتی دنیا تک پوری امتِ مسلمہ کے قائد اعظم، امام اعظم، امام الانبیاء اور خاتم المرسلین محمد رسول اللہ ﷺ اور آپ ﷺ کی صحبت سے فیض یاب، مضبوطی کی گود میں پرورش پانے والی صفوة المخلص صحابہؓ کی جماعت اور پھر ان کے سامنے زانوئے تلمذ تہ کرنے والے

کہار تابعین عظام" اور سلف صالحین" کے نقش قدم پر چلتے ہوئے، بدلتے ہوئے حالات کے رخ کے ساتھ ساتھ چلنے کی صلاحیت رکھتے ہوں، اور اس طرح کفر، الحاد، اور جبر و استبداد کی خوفناک استراتی، تبشیری اور استعماری قوتوں کے ظالم پنجوں میں سسکتی اور تڑپتی ہوئی مسلم امہ کو نجات دلا سکیں جس ظلم و جور اور وحشت و بربریت کا مشاہدہ آج ہم کشمیر، فلسطین، بوسینا، بلغاریہ اور دوسرے مسلم مقبوضہ علاقوں کے مسلمانوں کے ساتھ پیش آنے والے اور ان کے ساتھ روا رکھے گئے انسانیت سوز سلوک سے کر سکتے ہیں، عالمی سطح پر مسلمانوں پر ڈھائے جانے والی ظلم و ستم کی آندھیوں نے اور مسلمان قوم کے خون کے پیاسے درندوں کی درندگی اور دہشت گردی نے پوری دنیا کے ماحول کو اس قدر خوفناک اور مکدر کر دیا ہے کہ لامحالہ کمناپزتا ہے۔ ع

بجھے بجھے سے ہیں ماہ و انجم
فضاؤں میں زہر کھل گیا ہے
چلی ہے بادِ سموم ایسی
دَرِ جہنم بھی کھل گیا ہے !!

اور ستم بلائے ستم یہ کہ ایک طرف غیر مسلم ممالک میں قائم کردہ بڑے بڑے تعلیمی مراکز میں احبار و رہبان کی رہنمائی میں استراتی قوتیں متحرک ہیں، جہاں سے باقاعدہ اسلام اور اہل اسلام کے خلاف گمراہ کن منصوبے تشکیل پا کر "مہشرین" (یودی و عیسائی مبلغین) کو نام نہاد ہدایات جاری کی جاتی ہیں، جبکہ دوسری طرف کافر مبلغین کی راہ ہموار کرنے کے لئے استعماری طاقتیں حرکت میں آجاتی ہیں، ان ہردو فکری و مادی طریقوں کو عمل میں لاتے ہوئے خاص طور پر مسلم آبادی والے خطوں میں مسلم کش پروگراموں کو عملی جامہ پہنایا جاتا ہے، اور عام طور پر ایسے منصوبوں پر عملدرآمد کے لئے ان مسلم علاقوں کا انتخاب کیا جاتا ہے، جہاں مسلمان زیادہ تر علمی، مذہبی، سیاسی اور اقتصادی بحران کا شکار ہیں اور بتدریج رو بہ تنزل ہیں، بلکہ اب تو ایسے قحط زدہ مسلم علاقوں میں علی الاعلان جبرائیسائی، یودی اور کافر بنانے کا سلسلہ عروج پر ہے۔ یہ کافر لوگ بظاہر "عالمی انسانی حقوق کے تحفظ" کے اصل علمبردار ہونے کا جعلی راگ آلاپ کر اور "انسانی ہمدردی و بقاء" کا روپ دھار کر پس پردہ انسانیت کی نسل کشی جاری رکھے ہوئے ہیں۔

دور حاضر میں اس قسم کے مشن کو پروان چڑھانے میں سب سے زیادہ پیش پیش اقوام متحدہ (United Nations) کا ادارہ ہے جس کے سربراہان براہ راست صلیبی و صیہونی تحریکوں اور تنظیموں کی پشت پناہی کرتے ہوئے ظاہری طور پر پوری دنیا کے سب سے بڑے خیر خواہ، ہمدرد اور مصالح بنے ہوئے ہیں جبکہ اندرون خانہ پوری دنیا کے مسلمانوں کو خانہ جنگی کی بھیجی میں جھونک کر اور ان کا قتل عام

کرا کے لادین اور غیر مسلم قوتوں کی راہ ہموار کرنا چاہتے ہیں، اور ان کا یہ کردار کوئی دھکی چھپی بات نہیں، عالمی بد امنی، ہر جگہ قتل و غارت اور فساد، دہشت گرد بین الاقوامی تنظیموں کا وجود، مسلمان امت کا انتشار و انزواء اور مسلمان جماعتوں کا باہم دست و گریبان ہونا، مسلم خون کی ارزانی غرضیکہ پوری دنیا کا انتہائی تکلیف دہ حالات کا سامنا کرنا اور مضطرب و بے چین ہونا، یہ سب کچھ اس نام نہاد، مکار اور شاطر اقوام متحدہ کا مرہون منت ہے، بالفاظ دیگر اقوام متحدہ کا یہ ادارہ، جو آج کل اللہ کے دین کے دشمنوں کی آماجگاہ بنا ہوا ہے، بلاشبہ یہودیت و عیسائیت کے فروغ اور اسلام اور مسلمانوں کے سدباب کے لئے باقاعدہ منظم سازش کے تحت قائم کیا گیا، سچ ہے جو کسی نے کہا۔

بادہ - حسیاں سے دامن تر بہ تر ہے شیخ کا

پھر بھی دعویٰ ہے کہ اصلاح دو عالم ہم سے ہے!

ہیں یہ سارے کچھ، نظر آتے ہیں کچھ

دیتے ہیں دھوکہ یہ بازگیر کھلا!!!

کفار اور دشمنان دین کی اسی دوغلی پالیسی کو قرآن مجید نے یوں بیان کیا ہے:

﴿وَذَتْ طَانِفَةٌ مِّنْ اَهْلِ الْكُتُبِ لَوْ يَضُلُوْكُمْ﴾ ----

(سورۃ آل عمران : ۶۹)

”آرزو ہے لہئے اہل کتاب (یہود و نصاریٰ) کو کہ کسی طرح گمراہ کریں تم کو“

اسی سورۃ مبارکہ میں ایک اور مقام پر اللہ تعالیٰ کا یوں ارشاد ہے:

﴿وَقَالَتْ طَانِفَةٌ مِّنْ اَهْلِ الْكُتُبِ اٰمَنُوْا بِالَّذِيْ اَنْزَلَ عَلٰى الَّذِيْنَ اٰمَنُوْا

وَجِهَ النَّهَارِ وَاكْفَرُوْا اٰخِرَهُ لَعَلَّهُمْ يَرْجِعُوْنَ﴾

(سورۃ آل عمران : ۷۳)

”اور کہا لہئے اہل کتاب (یہود و نصاریٰ) نے: مان لو جو کچھ آزا مسلمانوں پر دن

چڑھے اور منکر ہو جاؤ آخر دن میں شاید وہ (مسلمان اپنے دین سے) پھر جائیں“

ان آیات و بیانات کا شان نزول یہ ہے کہ ایک مرتبہ یہود کی ایک ٹولی نے آپس میں صلاح کی کہ ہم میں سے کچھ آدمی صبح کے وقت بظاہر اسلام قبول کر لیا کریں اور مسلمانوں کے ساتھ نماز پڑھیں، اور شام کو یہ کہہ کر اسلام سے پھر جایا کریں کہ ہمیں تحقیق کرنے پر معلوم ہوا ہے کہ یہ وہی نبی نہیں ہیں جن کی ہماری آسمانی کتابوں میں بشارت دی گئی تھی اور تجربہ سے بھی پیغمبر عربی ﷺ کے حالات الٰہی حق کے افضال و کردار سے مطابقت نہیں رکھتے، نتیجہ یہ ہو گا کہ بہت سے نئے مسلمان ہماری دیکھا دیکھی اسلام سے پھر جائیں گے، اور دوسرے لوگ بھی سمجھیں گے کہ دین اسلام میں ضرور کوئی خرابی تھی، جو یہ

لوگ داخل ہونے کے بعد اس سے نکلے ہیں لیکن وحی الہی نے معاذ اللہ ایمان کو ان کے اصل دجل و فریب سے مطلع کر دیا اور اس فریب کاری کا باجبا چرچا ہونے لگا۔^(۱۱)

قرآن حکیم کے پیش کردہ یہی دو متضاد چہرے دکھلا کر صلیبی و صیہونی طاغوت اہل اسلام کے ایمان و یقین پر کاری ضرب لگاتے ہیں، وہ ہر جگہ موقع کی مناسبت سے گفتگو کا موضوع بدلتے، اور حالات کے موافق کمزور اور ضعیف الاعتقاد مسلمانوں کو ورغلائے کے لئے ان کے مزاج اور طبیعت کے مطابق ایسے پینترے بدلتے ہیں کبھی اسلام کے یہی خواہ اور مسلمانوں کے مؤیدین بن کر، کبار مبلغین اور واعظین کا لبادہ اوڑھ کر ہریزی اسلامی یونیورسٹی اور مسلمانوں کے بڑے بڑے دینی مراکز، (مثلاً جامعہ آزرہ، جامعہ دمشق، جامعہ بغداد، جامعہ رباط، جامعہ کراچی اور جامعہ پنجاب وغیرہ) میں علمی و فکری محاضرات کے لئے خاص اہتمام سے بچھتے ہیں، اسلام کے خلاف ان کی اسی تنگ و دو کو قرآن حکیم اپنے الفاظ میں یوں بیان کرتا ہے۔

(وان منهم لفر یقا یلون ألسنتهم بالکتاب لتحسوه من الکتاب
وما هو من الکتاب و یقولون هو من عندالله وما هو من عندالله و یقولون
علی الله الکذب وهم یعلمون) (سورہ آل
عمران: ۸۷)

ترجمہ: اور ان (اہل کتاب) میں ایک فریق ہے کہ زبان مردو ذکر پڑھتے ہیں کتاب تاکہ تم جانو کہ وہ کتاب میں ہے اور وہ نہیں کتاب میں، اور کہتے ہیں وہ اللہ کا کہا ہے، اور وہ نہیں ہے اللہ کا کہا اور اللہ تعالیٰ پر جھوٹ بولتے ہیں جان بوجھ کر۔

اسی سلسلے کی ایک کڑی مستشرقین کے ہاں بڑی تعداد میں تبلیغی و دعوتی مجلسوں کا قیام اور عظیم الشان کانفرنسوں کا انعقاد ہے، جہاں مغربی اقوام کے قائدین و راہنما (اخبار و رہبان) بیع اپنے متبعین اور چیلوں چانٹوں کے، پورے ولولے اور جوش و جذبہ سے سرشار شریک ہوتے ہیں اور اپنے نام نہاد (اسلام اور مسلم کش) مشن (Mission) سے متعلق لائحہ عمل مرتب کرتے ہیں، ایسے سینکڑوں پروگرام ہمہ وقت جاری رہتے ہیں اور عیسائی و یہودی مشنری (Missionary) ان متبعین کردہ خطوط کے مطابق مادی و فکری ہر قسم کے وسائل و ذرائع استعمال کرنے میں کوئی کسر نہیں چھوڑتی، قارئین کرام کی افادیت کی خاطر ذیل میں چند معروف جلسوں (Meetings) اور کانفرنسوں (Conferences) کا تذکرہ کیا جاتا ہے جن کا انعقاد خصوصی طور پر مستشرقین کی جانب سے ہوا۔

○ مسیحک دہلی سے پہلا ایک گھر کانفرنس ۱۸۸۳ء کو برلن میں منعقد کی گئی بعد میں اسی کانفرنس کے نام پر

کئی ایک دوسری کانفرنسوں کا انعقاد کیا گیا، حتیٰ کہ اب تک ان کی تعداد تیس سے بھی تجاوز کر چکی ہے اور یہ سلسلہ اجتماعات ان کانفرنسوں (Conferences) اور جلسوں (Meetings) کے علاوہ ہے جو دیگر ممالک میں علاقائی سطح پر منعقد کی جاتی ہیں، جیسا کہ ”المان“ کی ”اسٹراٹی کانفرنس“ جو ۱۸۳۹ء کو المانی شہر ”دردف“ میں منعقد ہوئی اور اب تک یہ سلسلہ جاری ہے۔

”مستشرقین“ کے زیر اہتمام منعقد ہونے والی ان کانفرنسوں کے سلسلے میں یہ بات قابل ذکر ہے کہ ان جیسی مجالس اور پروگراموں (Programmes) میں سینکڑوں مستشرق علماء و مفکرین دور دراز کے ممالک سے سفر کی صعوبتوں کو جھیل کر شرکت کرتے ہیں۔ مثال کے طور پر ”آکسفورڈ کانفرنس“ جس کو رونق بخشنے کے لئے دنیا بھر کے پچیس ممالک، اسی (۸۰) یونیورسٹیوں اور انٹرنیشنل و نظری تنظیموں کی طرف سے تقریباً نو سو مذہبی قائدین (Religious Scholars) شریک ہوئے، اس فقید المثال اجتماع میں شریک ہونے والے افراد کو آئندہ کے لئے اسٹراٹی تحریک کو کامیاب ترین طریقے سے چلانے کے لئے اور اس کے اچھے اور دیر پائنتائج حاصل کرنے کے لئے مختلف ذمہ داریاں سونپی گئیں، نیز اس پروگرام کا جلد پہلوؤں سے بھی جائزہ لیا گیا۔ اور پھر اس تمام کارروائی کا قابل اشاعت حصہ عالمی سطح پر پھیلانے کے لئے اور عامہ الناس کو اس سے روشناس کرانے کے لئے متعدد قومی جرائد اور عوامی مجلات میں شائع کیا گیا، جس نے تھورے ہی عرصہ بعد ایک خاص طبقہ میں جذاب اور پر لطف فن کی شکل اختیار کر لی اور غیر مسلم محققین و باحثین (Research Scholars) کے لئے علمی میدان میں اصول و مبادیات کی حیثیت سے پرکھی جانے لگی۔^(۱۲)

۰۔۔ یهودی و عیسائی لابی کے زیر نگرانی ایک دوسری بڑی عالمی کانفرنس (World Conference) ۱۳۲۳ھ / ۱۹۰۶ء کو مصر کے عظیم شہر قاہرہ میں منعقد ہوئی جس کا موضوع خاص ”الدین لله والوطن للجمع“ (دین صرف اللہ تعالیٰ کا اور وطن سب کا) تھا، اس کانفرنس میں جن اہم موضوعات اور مسائل کو زیر بحث لایا گیا اس سے اس کی اہمیت کو نظر انداز نہیں کیا جاسکتا، چند اہم موضوعات اور نکات درج ذیل ہیں۔

- ۱۔ پوری دنیا میں بسنے والی مسلم آبادی کی مجموعی تعداد۔
- ۲۔ افریقہ میں اسلام کی نشرو اشاعت۔
- ۳۔ عثمانی امراء و سلاطین کے زیر قیادت اسلام کی نشرو اشاعت اور ترقی۔
- ۴۔ ہندوستان میں اسلام کی اشاعت و ترویج۔
- ۵۔ ایران میں اسلام کی حالت۔
- ۶۔ چین میں اسلام کی ترقی اور اس کے اسباب۔

2- عام اور خاص ہر دو قسم کے مسلمانوں میں مناسب مواد (Literature) اور رسائل و جرائد کی تقسیم اور حکمت عملی۔

۸- مسلمانوں میں ارتداد کے رجحان کو عام کرنا۔

۹- اسلام اور احکام اسلام سے متفق کرنے کے لئے جملہ طبی وسائل و ذرائع (Medical Sources) کا استعمال

۱۰- خواتین مسلم تنظیموں کا جائزہ، اور کئی دیگر موضوعات جو مبشرین (مغربی مدرسین و مبلغین) کی تربیت و راہنمائی اور ان کے باہمی روابط و تعلقات، نیز دینی موضوعات پر تعلیم دینے کی کیفیات پر مبنی تھے۔

○ — "بیت المقدس کانفرنس" جو ۱۳۳۳ھ / ۱۹۴۳ء کو منعقد ہوئی، اس اجتماع میں جہاں کئی دوسرے بے شمار مسائل پر گفتگو کی گئی، وہاں "فلسطین" میں یہودی آباد کاری کے حق میں صلیبی و مسیونی قوتوں نے منعقد قرارداد پیش کی اور پھر اس قرارداد کو عملی جامہ پہنانے کے لئے مختلف پروگرام اور اسباب ترتیب دیئے گئے۔ بلا مبالغہ یہ کانفرنس جو یہودی و عیسائی کے زیر اہتمام وقوع پذیر ہوئی، ایک طرح سے اس مسیونی اجتماع (Gathering) کے اہداف کا تتمہ تھی، جو ۱۸۹۷ء کو "سویٹزرلینڈ" میں بلایا گیا تھا، اور جس میں حتی طور پر فلسطین پر یہودی تسلط، اور قدس میں یہودی آباد کاری بلکہ خاص طور پر افریقی و ایشیائی مسلم آبادی والے علاقوں کو آپس میں بانٹنے کی منظوری دی گئی تھی۔

○ — "الحادی تعلیم و تربیت کا اجتماع عظیم" جو ۱۳۸۳ھ / ۱۹۶۳ء کو روس کے دار الحکومت "ماسکو" میں بلایا گیا، یہ اپنی نوعیت کا پہلا اجتماع تھا، جس میں خاص کر مسلمانوں کے افکار و نظریات کو ہدف بنا کر ان کو بے دین اور لٹھ بٹانے کی آراء و تجاویز پیش کرنے کو کافی سمجھا گیا۔ اور جس کا پہلا نتیجہ بیسویں صدی کے اوائل میں اس وقت سامنے آیا، جب زیادہ تر لوگوں کا میلان لادینیت (Secularism) کی طرف بڑھ گیا اور باطل افکار و نظریات "مارکسزم" اور "کیونزم" کی صورت میں پروان چڑھنے لگے، اس کے ساتھ محولہ بالا کانفرنس میں اس نقطہ نظر کو خاص طور پر اہمیت دی گئی کہ بین الاقوامی سطح پر ایسے علمی و ادبی اور تدریسی مراکز قائم کئے جائیں جہاں مسلمانوں کی عالمی شہرت یافتہ شخصیات، علماء، دانشوروں اور مذہبی قائدین معیاری تعلیم پاکر اعلیٰ تعلیمی ڈگریوں کے حصول پر آمینگیٹ دلائی جائے، جس کے پس پردہ انہیں "مارکسزم" اور "اشتراکیت" جیسے نظریات سے متعارف کرایا جا سکے، تاکہ وہ متعلقہ اداروں سے شدید فراغت پاکر مسلمانوں کو تعلیم و محکم کے بہانے "مارکسزم" (Markism) اور اشتراکیت (Comunism) جیسے باطل نظریات کی طرف آسانی سے راغب کر سکیں۔

(۵) اسلامی ممالک میں بھیجنے کے لئے مبشرین (مبغین) کے وفد اور جماعت کی تشکیل

اس قسم کے وفد اور معلم گروہوں کو اشتراقی مشن کی خدمت کے لئے اور مختلف مہمات سر کرنے کے لئے ترتیب دیا اور تیار کیا جاتا ہے۔ ان کے ذمے بے شمار کام ہوتے ہیں، یہ وفد چہار سو پچھل جاتے ہیں اور جہاں کہیں بھی اپنے موافق حالات پاتے ہیں، اور فاسد افکار و خیالات کے سچ بونے کے لئے زمین زرخیز اور راہ ہموار پاتے ہیں وہاں مستقل رہائی ادارے (ہسپتال، سکول، مسافر خانے، یتیم خانے اور دیگر عوامی فلاح و بہبود کے مراکز) قائم کر کے اپنے ڈیرے جمالتے ہیں اور اندرون خانہ مغربی نضاء اور تہذیب و تمدن (Westren Civilization) کے غلبہ کے لئے انسانی زندگی کے شعبہ ہائے حیات علمی، اخلاقی مذہبی، سیاسی اور اقتصادی ہر اعتبار سے بنیادی تبدیلی لانے میں کوئی دقیقہ فرو گذاشت نہیں کرتے، ان کی یہ ساری جدوجہد اور محنت صرف اور صرف پوری دنیا کو اہل مغرب کی غلامی کی زنجیروں میں جکڑنے کے لئے اور خصوصاً اہل اسلام کی گردنوں میں مغربی (یسودی و عیسائی) عادات و تقلید کا طوق ڈال کر تدریجاً لادینیہ (Secularism) اور اخلاقی بے راہ روی کے عمیق گڑھوں میں گرانے کے لئے ہوتی ہے جبکہ ان کی اصل زمام ”مستشرقین“ کے ہاتھوں میں ہوتی ہے اور وہ جب چاہیں اور جس طرف چاہیں ان کا رخ پھیر کر اہل اسلام کو نیت و نابود کرنے کے لئے اور استعماری قوتوں کو حرکت میں لاتے ہوئے ہر وہ گٹھاؤں کا کردار ادا کرتے ہیں جن کی تفصیلات نقل کرنے کی یہاں گنجائش نہیں۔ کیا ہی خوب اور سچ کہا ہے علامہ اقبالؒ نے اس فرنگی تہذیب کی ناپائیداری اور ضلالت پر:

یہ بیش فراواں، یہ حکومت، یہ تجارت
دل سینہ بے نور میں محروم تسلی
تاریک ہے افرنگ مشینوں کے دھوئیں سے
یہ وادی امین نہیں شایان تجلی
ہے نزع کی حالت میں یہ تہذیب جو انرگ
شاید ہوں کلیسا کے یودی متولی!

(اللهم ارنا الحق حقا وارزقنا اتباعه وارنا الباطل باطلا وارزقنا

اجتنابه) آمین یا رب العالمین!



جواب لہجات

- ۱۔ اشارہ ہے اللہ تعالیٰ کے اس فرمان کی طرف ﴿ وما اصابکم من مصیبة فبما کسبت اہدیکم..... ﴾ الایۃ سورۃ الشوریٰ: ۳۰
- ۲۔ پوری حدیث کا متن یوں ہے عن تمیم الداریؒ ان النبیؐ قال: الدین النصیحة لثناً
- ۳۔ مزید تفصیلات کے لئے ملاحظہ کیجئے کتاب ” الاستشراق و الخلفية الفكرية للمصراع الحضاری “ مصنف
ایضاً ص ۶۸-۶۹
- ۴۔ ” الموسوعة الميسرة في الاديان والمذاهب المعاصرة “ ص ۳۷ مطبع الرياض
- ۵۔ صحیح بخاری کتاب الجہاد والغازی، صحیح مسلم کتاب الایمان
- ۶۔ ” الاستشراق والمستشرقون “ مصنف: ڈاکٹر مصطفیٰ البسائی ص ۲۸-۲۹
- ۷۔ ایضاً
- ۸۔ ” الاستشراق والخلفية الحضارية للمصراع الحضاری “ ص ۶۵
- ۹۔ دیکھئے ” العیقین “ ۳ / ۳۵۲، اور ۳ / ۵۹۸، اور Fvech of City، ۱۹۱-۱۸۹ بحوالہ ” الاستشراق والخلفية الفكرية “ ص ۶۲
- ۱۰۔ ترجمہ القرآن الکریم: مولانا محمود الحسن
- ۱۱۔ ” الموسوعة الميسرة في الاديان والمذاهب المعاصرة “ ص ۳۸

